



## KUNSILL LOKALI TAL-MTARFA

---

### IL-HAMES LEGISLATURA

#### MINUTI TAL-LAQGHA TAL-KUNSILL

**LAQGHA NUMRU 14 – L-ERBGĦA 28 TA' LULJU 2010 FIS 7:00PM**

Il Kunsill iltaqa' fl-Ufficju Amministrattiv tal-Kunsill

Prezenti

Anthony Mifsud	Sindku
Simon Paul Fenech	Vici Sindku
Anatole Scerri Diacono	Kunsillier
Antoine Vella	Kunsillier
Helen Maria Bugeja	Kunsilliera
Michael Portelli	Segretarju Ezekuttiv
Kurt Guillaumier	Aġent Segretarju Ezekuttiv

Peress li kien hemm xi nies li ġew mistiedna biex ikunu jafu dwar l-andament tat-tenders l item Ftuħ ta tenders Mixed Household Waste Collection kien imressaq fil-bidu.

#### **1. FTUĦ TA TENDERS MIXED HOUSEHOLD WASTE COLLECTION**

Waqt il-laqgħa kien hemm prezenti il-kuntratturi li tefgħu l-offerti tagħhom għat tender tal-ġbir ta skart domestiku. Għal ftuħ tat-tenders kien hemm prezenti l-Viċi Sindku, Simon Fenech u l-Kunsillier Antoine Vella.

Is-Segretarju fetaħ il-kaxxa tat-tenders u sab li kien hemm tlett kuntratturi differenti li ssottomettew l-offerta tagħhom. Wara l-ftuħ is-Segretarju fetaħ l-envelopes biex jkun jista jiċċekkja kienx hemm id-dokumenti li suppost kellhom jiġu sottomesi. Wara li ċċekkja x kien hemm bħala dokumenti qara l-offerti li ssottomettew il-kuntratturi. Dan it-tender se jkun diskuss aktar fit-tul u jintgħażel il-kuntrattur li se jieħu ftehim dan ix-xogħol aktar il-quddiem.

#### **2. QARI U APPROVAZZJONI TAL-MINUTI**

**Punti li joħroġu mill-laqgħa preċedenti**

Is-Sindku saqsa jekk kinitx intbagħtet l ittra t interess rigward id-devoluzzjoni tal-iskola sekondarja. Din kellha tintbagħat lil Ministeru tal-Edukazzjoni, lil Lands

Department u Housing Authority. Is-Segretarju wieġeb li kien qed jipprepara din l-ittra.

Il-Viċi Sindku saqsa fuq l-applikazzjoni li kellu jsir street lighting fi Triq Prosperina jekk kinitx saret ittra dwarha. Is-Segretarju wieġeb li kien għamel l-ittra konċernata.

### **3. HLASIJET U PAGAMENTI**

Is-Segretarju ressaq il-lista tal-Pagamenti għax xahar ta Lulju.

Fuq pagament 8 il-Kunsillier Anatole Scerri Diacono saqsa il għala l-Allowance tal-Kunsilliera Helen Bugeja ħadet inqas mill-bqija tal-Kunsilliera. Is-Segretarju spjega li minnhom kienu mnaqqsin il-passaġ li kellu jitħallas għal Arvidsjaur.

Il-Kunsillier Antoine Vella saqsa fuq pagament numru 12 peress li kien hemm dubbju li dan il-pagament seta' ġie mħallas diġa. Is-Segretarju ġab is-Schedule of Payments tax-xhur ta qabel fejn kien sab li dan il-pagament kien imwaqqaf peress li kellha issir mistoqsija fuqu. Is-Segretarju semma li kien saqsa lil ta Mannarinu u dan iverifika li l-ordni kienet saret fuq il-prezz imsemmi.

Is-Sindku saqsa fuq pagament numru 35 peress li dan deher għoli. Is-Segretarju spjega li kien jinkludi wkoll spejjeż ta luminata fih dan il-pagament. Is-Sindku semma li din il-luminata kienet ingħatat lura u allura ma kellu jitħallas xejn fuqha.

Is-Sindku saqsa ukoll fuq pagament numru 40 tal-Iscoots peress li huwa għoli. Is-Sindku semma li l ftehim mal-Scouts kien ta 100 Euro u mhux 150 Euro kif kien hemm imniżżel fl invoice. Huwa ssuġġerixxa biex inkellmuhom lura sabiex jiġi koreġġut dan l-iżball.

Fuq pagament numru 49 is-Sindku qal biex dan jitwaqqaf peress li kienet saret ittra bl-avukat biex il-Housing Authority jispjega il-għala qed jintalab dan il-pagament.

### **4. OFFERTA GĦAS-SERVIZZ TA VANN**

Kien hemm żewġ offerti li ntefgħu biex jiġi offert is-servizz ta vann għal Anzjani li jużaw id-Daycentre. Waħda minhom kienet offerta mingħand il-Paramount Garages u oħra ingħatat mingħand Dalton's Garage.

L-offerta li offra Dalton's Garage hija ta 22 Euro (VAT inkluża) two way. L-offerta l-oħra hija imsemmija hawn fuq hija dik tal-Paramount Garages li kienet tammonta għal 11.53 Euro kull trip (VAT mhux inkluż). Peress li bħala total żewġ trips jiġu 23.06 (VAT mhux inkluż) Euro din hija oġġla mill-offerta imsemmija hawn fuq.

F' dan il-każ l-offerta li ingħatat lil Dalton's Garage peress li hija l-aktar waħda vantaġġjuża.

### **5. KORRISPONDENZA**

## 5.1 Korrispondenza mis-Sindku

Is-Sindku ppreżenta kwotazzjoni għal arbli li hemm tad-dawl fi Triq Gregorio Caraffa li biex dawn tinbidel il connection ta' ġewwa din tammonta għal madwar € 110 kull arblu. Din ġiet ippreżentata min JM Installations. Il-Viċi Sindku semma li bħalissa diġà hemm arbli li qed jinbidlu f' din it-Triq.

L-Agent Segretarju semma li kien kellem lil Housing Authority rigward il-każ ta' Binja Qlejgħa. Huma qalu lil Agent Segretarju li meta dan inbena u nbiegħ, huwa kien inbiegħ tale quale. Is-Sindku spjega il-każ li l-Kunsill qed jitlob biex jara d-dokumentazzjoni fejn l-Awtorità qed tgħid li dan ġie devolut lil Kunsill imma talli dokumentazzjoni qatt ma waslet. Kien hemm suggeriment biex jiġu eżaminati l-minuti ta' wara Settembru 2006 biex wieħed jara x intqal waqt il-laqqgħat u jara hemmx xi referenza għad devoluzzjoni. Is-Sindku semma li din issa hemm bżonn li ttrissolva peress li issa ilha snin għaddeja. Is-Segretarju ippreżenta email li waslet mingħand l-avukat li tgħid li biex tinfetaħ il-kawża din tammonta madwar € 1580. Is-Sindku semma biex tinkiteb ittra lir-residenti li joqgħodu Binja Qlejgħa dwarha u tiġi diskussa magħhom u ssir referenza għal email ukoll.

Is-Sindku ressaq ittra fejn saret talba għal speed camera fi Triq il-Maltin Internati u Eżiljati. Huwa qal li din it-Triq mhix taħt ir-responsabilità tal-Kunsill u allura trid tinkiteb lil Awtorità tat-Trasport.

Is-Sindku ressaq ukoll ittra miktuba min Joe Spiteri li huwa l-iskrivan tal-Kunsill. Fl-ittra tiegħu s-Sur. Spiteri talab biex jithallas għal ġranet li qed jaħdem is-Sibt bħala overtime. Fl-istess ittra l-iskrivan talab ukoll għan nofs ta' nhari barra ix-xahar t' Awwissu biss. Is-Sindku saqsa lis-Segretarju x inhuma l-hinijiet minimi li għandu jiftaħ il-Kunsill nhar ta' Sibt u dan wieġeb li huma mit 8.00 a.m. sal 11.30 a.m. Għalhekk is-Sindku semma li għandu jiġi komputat kemm il-Sibt hađem l-iskrivan biex jithallas tagħhom. Is-Sindku semma li għandu jkun hemm tnaqqis mill-ħlas peress li dan irrid jkun hađem biex jieħu n-nofs ta' nhari t' Awwissu u dawn ma hađimx għalihom fix-Xitwa.

Il-Kunsill iddiskuta fuq il-Performance Bonus tas-Segretarju Eżekuttiv peress li kien wasal biex jinbidel. Wara diskussjoni l-Kunsill qabel li s-Segretarju jingħata 7% performance bonus.

Is-Sindku semma li l-Kunsill irċieva 1500 Euro min applikazzjoni ta' fondi ta' restawr ta' postijiet storiċi. Dawn il-fondi se jmorru biex tiġi rrestawrata l-istatwa ta' San Nikola. Is-Sindku semma li għal dan il-għan irrid joħroġ tender biex issir restawr fuq l-istatwa biss. Is-Sindku semma li jekk ix-xogħol tar-restawr jilħaq issir fil-ħin il-Kunsill jgħib fondi oħra li jistgħu immorru għal proġett ieħor min dawk li applikajna għalihom.

Is-Sindku qal li hemm bżonn li tinkiteb lil-One TV rigward il-kummenti li ntqalu fuq il-Kunsill li dan ma kien qed jagħmel xejn. Is-Sindku semma li dan il-każ kien rigward xi rampa. Il-Viċi Sindku semma li dan il-każ huwa rigward ir-rampa li saret lil Anna Buttigieg. Is-Sindku ssuġġerixxa li hemm bżonn li tinkiteb lil One TV fuq dan il-każ u jingħataw risposta li tali allegazzjonijiet mhumix minhom.

Is-Sindku ssuġġerixxa li jinħareġ it-tender tal-bulky refuse. Is-Sindku ssuġġerixxa li terġa issir l-applikazzjoni għat tieni fażi tal-Kunsill Lokali taż-Żgħażaġħ.

## **5.2 Korrispondenza mill-Kunsillier Anatole Scerri Diacono**

Il-Kunsillier Anatole Scerri Diacono semma li kien mar maratona mid-Dar tal-Providenza u kien ta donazzjoni ta € 5 għan nom tal-Kunsill.

Il-Kunsillier Anatole Scerri Diacono ta suġġeriment biex issir get together għal dawk in-nies li kienu ġew Arvidsjaur. Il-kunsilliera issuggerixew li jsir barbeque u jingħataw DVD li jithallas min naħa tal-Kunsill. L-ispejjeż tal-barbeque irridu jithallsu mill-individwi.

## **5.3 Korrispondenza mill-Kunsillier Antoine Vella**

Il-Kunsillier Antoine Vella semma li kien tkellem ma Clyde Meli rigward il-website biex jara meta ħa jibda x-xogħol. Huwa kiteb lura u anki qal li kien tkellem ma persuna mil-MITA rigward id-DNS u qal biex aħna nikkuntatjawh. Huwa sema ukoll li kien se jsir meeting il-ġimgħa d-dieħla anki fuq l-andament tax-xogħol.

Il-Kunsillier kien infurmat ukoll li kien qed issir xi vandaliżmu fejn l-Isolation Quarters fejn xi nies daħlu ġewwa u anki fetħu l-bibien. F' dan il-punt is-Sindku semma wkoll li wara l-iskola Sekondarja huwa kien mar mal-Pulizija fejn flimkien ġabru saringi min fuq il-post.

Il-Kunsillier semma li reġa qed ikun hemm ħafna ħmieġ tal-klieb f diversi bnadi tal-Mtarfa. Is-Sindku appella biex f dan il-punt jiġi mqabbad is-servizz ta Green Warden u qal lis-Segretarju biex jagħmel kuntatti u jingieb dan is-servizz.

Il-Kunsillier tkellem ukoll dwar il-bring in sites li kien qed jithalla ħafna ħmieġ madwarhom. Huwa semma wkoll li skont il-kuntratt li kien hemm kellhom jitwaħħlu wkoll camers li jimoniterjaw xi jkun qed jsir madwar il-bring in sites. Dawn s' issa għadhom ma twaħħlux u qed ikun hemm problema kbira fejn in-nies qed iħallu l isart maġenb il-bring in sites. Is-Sindku appella biex jiġu kkuntatjatti l-Green MT mill-aktar fiss possibli peress li huma responsabbli tal-bring in sites u jieħdu ħsiebhom kif semmew fil-kuntratt.

Il-Kunsillier Antoine Vella issuggerixxa biex issir First Aid course. Is-Sindku semma li għandu xi kuntatti ma organiżazzjonijiet li jistgħu joffru dan il-kors u se jkellimhom biex jara liem hu l-aħjar prezz.

## **6. AĠĠORNAMENTI U XOGĦOLIJIET**

Il-Kunsillier Anatole Scerri Diacono semma li hemm leakage tal-ilma f 69 Triq Sir Philip Pullicino

L-istess Kunsillier semma li hemm bozza maqtugħa b' numru 25 li tinsab fi Ġnien is-Sinjura. Fl-istess Ġnien hemm post li kellu jservi bħala funtana imma qiegħed battal, huwa qal li ġie avvċinat min nies li qalu biex din titneħħa u jkun hemm aktar ftuħ. Il-Kunsilliera l-oħra qablu li jkun hemm hekk.

Il-Viċi Sindku semma li tlestiet il-gazibo li hemm fi Ġnien is-Sinjura. Inbeda it-tibjid tal-ħajt li hemm quddiem l-iskola Primarja kif kien imsemmi fil-laqgħa ta qabel.

Saret ukoll applikazzjoni għal reserved parking ta Anna Buttigieg li toqgħod fi Triq l-Mtarfa. Twaħħlu ukoll tabelli u mirja mill-ħaddiema tal-IPSL f' diversi żoni madwar l-Mtarfa.

Il-Viċi Sindku semma li hemm bżonn li jinxtara sett tal-welding biex jintuża mill-ħaddiema tal-IPSL f' xi xogħol li jista jkun hemm ta ħadid.

Is-Sindku saqsa fiex kienet waslet it-trinka li kellha issir fejn il-Monument tal-Ex Fire Station biex tgħaddi l-connection tad-dawl minnha. Is-Segretarju wieġeb li kien tkellem mas-Sur. Joseph Borda u dan kien qallu li se jagħtih risposta meta jkun jista jagħmel it-trinka fit-triq.

Hemm arblu tad-dawl li jinsab fi Ġnien is-Sinjura li bħalissa qed jiċcaqlaq. Il-Viċi Sindku semma li dan jista jitranga mill-ħaddiema tal-IPSL.

Il-Kunsillier Antoine Vella issuġġerixxa biex titwessa Triq Konti Theuma Kastalletti. Biex titwessa it-triq trid issir talba lil Transport Malta. L-istess Kunsillier issuġġerixxa biex tinżabar sigra li hemm fi Triq il-Maqdes Ruman.

Is-Sindku ssuġġerixxa biex għal dawn ix-xhur tas-Sajf issir attivita għal anzjani. Huwa ssuġġerixxa biex issir mawra s' Għawdex. Din l-attivita se ssir fil-bidu ta Settembru. Gie suġġeritt ukoll li jsir barbeque got Towncentre għal bidu ta Settembru wkoll. Għal dan il-barbeque gie suġġeritt li jagħtu sehemhom l-Mtarfa Drama Group u l-Boy Scouts.

Il-Kunsillier Anatole Scerri Diacono ta suġġeriment biex issir get together għal dawk in-nies li kienu ġew Arvidsjaur. Il-kunsilliera issuġġerixxa li jsir barbeque u jingħataw DVD li jiġihallas min naħa tal-Kunsill. L-ispejjeż tal-barbeque irridu jiġihallsu mill-individwi.

## **7. GĦELUQ IL-LAQGĦA**

Il-laqgħa giet fi tmiema l-Erbgħa 28 ta' Lulju 2010 fl-għaxra u nofs ta filgħaxija (10.30 p.m.).

Ma kienx hemm qbil fuq il-ħin u l-ġurnata li fiha kellha ssir il-laqgħa għax xahar t' Awwissu. Din se tiġihabbar aktar il-quddiem.

---

**Kurt Guillaumier**  
**Aġent Segretarju Ezekuttiv**

---

**Anthony Mifsud**  
**Sindku.**

